



கீதையை அறிவோம் ... வினாக்கள் மூலம்

அத்யாயம் 17 - ஸ்ரத்தா த்ரய விபாக யோகம்

1. பதினேழாம் அத்யாயத்தின் பெயர் என்ன ? ஸ்ரத்தா த்ரய விபாக யோகம்.
2. அத்யாயத்தன் பெயர் அர்த்தம் ? மூன்று வகையான ஸ்ரத்தை.
3. ஸ்ரத்தையின் வகை எத்தனை ? மூன்று வகை ஸ்ரத்தை. (அத் 17 ~ ஸ்லோ 2).
4. ஸ்ரத்தையின் மூன்று வகை எவை ? ஸாத்த்வீக, ராஜஸீ, தாமஸீ ஸ்ரத்தை. (அத் 17 ~ ஸ்லோ 2).
5. மநுஷ்யன் எத்தகையவன் ? மநுஷ்யன் ஸ்ரத்தை மயமானவன். ஸ்ரத்தை எந்த அளவிற்கோ அந்த அளவுதான் அவனும். (அத் 17 ~ ஸ்லோ 3).
6. ஸாத்த்வீக புருஷன் எவரை உபாஸனைச் செய்கிறான் ? ஸாத்த்வீகன் தெய்வங்களின் உபாஸனை செய்கிறான். (அத் 17 ~ ஸ்லோ 4).
7. ராஜஸிக புருஷன் எவரை உபாஸனைச் செய்கிறான் ? யக்ஷ ராக்ஷஸர்களை உபாஸனைச் செய்கிறான். (அத் 17 ~ ஸ்லோ 4).
8. தாமஸிக புருஷன் எவரை உபாஸனைச் செய்கிறான் ? தாமஸிக புருஷன் பூத ப்ரேதங்களை உபாஸனைச் செய்கிறான். (அத் 17 ~ ஸ்லோ 4).
9. ஸாத்த்வீகனுக்கு எத்தகைய ஆஹாரம் ப்ரியமானது ? ஆயுள், ஸத்த்வம், பலம், ஆரோக்யம், ஸுகம், த்ருப்தி யை வளர்க்கக் கூடிய ஆஹாரம். நீர் நிறைந்த, நெய் நிறைந்த, ஹ்ருதயத்திற்கு ஸ்திரம் அளிக்கக் கூடிய ஆஹாரம் ஸாத்த்வீகனுக்கு ப்ரிய ஆஹாரம். (அத் 16 ~ ஸ்லோ 7).
10. ராஜஸனுக்கு எத்தகைய ஆஹாரம் ப்ரியமானது ? அதிக கசப்பு, புளிப்பு, கரிப்பு, உறைப்பு மிக்க, மிகச் சூடான, வறண்ட, தாஹத்தைத் தூண்டக்கூடிய (வறுத், பொறித்த நீர்ற்ற ஆஹாரம் ராஜஸனுக்கு ப்ரியமானது. (அத் 17 ~ ஸ்லோ 9).
11. ராஜஸனுக்கு ப்ரிய இந்த ஆஹாரத்தின் விளைவு ? வருத்தமும் கஷ்டமும் நோயும் அளிக்கவல்ல ஆஹாரம் இது. (அத் 17 ~ ஸ்லோ 9).
12. தாமஸனுக்கு எத்தகைய ஆஹாரம் ப்ரியமானது ? ஒரு ஜாமம் கழிந்த, ரஸமற்ற, துர்நாற்றம் உடைய, தூய்மை அற்ற, கெட்டுப்போன, எச்சில் உணவு தாமஸனுக்கு ப்ரியமானது. (அத் 17 ~ ஸ்லோ 10).
13. ஸாத்த்வீக யஜ்ஞம் எது ? செய்யப்பட வேண்டியது என்ற பாவனையுடன், ஃபலன் மீது எதிர்பார்ப்பு வைக்காமல், ஸாஸ்த்ர விதிமுறைப்படி செய்யப்படுவது ஸாத்த்வீக யஜ்ஞம். (அத் 17 ~ ஸ்லோ 11).
14. ராஜஸ யஜ்ஞம் எது ? ஃபலன் மீது நாட்டம் வைத்து, தம்பத்திற்காகவும் பாராட்டுக்காகவும் செய்யப்படும் யஜ்ஞம் ராஜஸ யஜ்ஞம். (அத் 17 ~ ஸ்லோ 12)
15. தாமஸ யஜ்ஞம் எது ? விதிமுறைகளைப் பின்பற்றாமல், மந்த்ரங்கள் இல்லாமல், அன்னதானம் இல்லாமல், தக்ஷிணை இல்லாமல், ஸ்ரத்தையும் இல்லாமல் செய்யப்படுவது தாமஸ யஜ்ஞம். (அத் 17 ~ ஸ்லோ 12).
16. ஸரீர தபஸ் எது ? தெய்வம், ப்ராஹ்மணன், குரு, ஜ்ஞானிக்கு பூஜை, தூய்மை, எளிமை, ப்ரஹ்மசர்யம், அஹிம்ஸை என்ற இவை ஸாரீர தபஸ். (அத் 17 ~ ஸ்லோ 14).
17. வாக்கின் தபஸ் எது ? ஸத்யத்தை ப்ரியமாகவும், நலன் விழைந்தும், உத்வேகம் இன்றியும் பேசுதல், ஸ்வாத்யாயம், இவை வாக்கின் தபஸ். (அத் 17 ~ ஸ்லோ 15).
18. மனஸின் தபஸ் எது ? மன மகிழ்ச்சி (த்ருப்தி), மன அழகு (ஸத்குணங்கள்), மௌனம் (கொந்தளிப்பு இன்மை), வஸப்பட்ட மனஸ், மனத் தூய்மை, இவை மனஸின் தபஸ். (அத் 17 ~ ஸ்லோ 16).

19. ஸாத்த்வீக தபஸ் எத்தகையது ? ஃபலன் மீது நாட்டம் இன்றி, ஸ்ரத்தையுடன் செய்யப்படும் ஸாரீர, வாக், மனோ தபஸ் ஸாத்த்வீக தபஸ். (அத் 17 ~ ஸ்லோ 17).

20. ராஜஸிக தபஸ் எத்தகையது ? பாராட்டிற்காகவும் பெருமைக்காகவும் தம்பத்திற்காகவும் செய்யப்படும் இஹ லோகத்திலோ பரலோகத்திலோ நல்ல ஃபலன்களை அளித்திடாதது ராஜஸிக தபஸ். (அத் 17 ~ ஸ்லோ 18).

21. தாமஸிக தபஸ் எத்தகையது ? மூடத்தனமான பிடிவாதத்துடன் தனக்கும் பிறருக்கும் கஷ்டம் கொடுத்து, கேடு விளைவித்திடும் தபஸ் தாமஸிக தபஸ். (அத் 17 ~ ஸ்லோ 19).

22. ஸாத்த்வீக தானம் எத்தகையது ? கொடுப்பது கடமை என்ற பாவத்துடன் தேஸம் காலம் பாத்ரம் அறிந்து, நன்றி உபகாரம் பாராட்ட முடியாதவருக்கு அளிக்கப்படுவது ஸாத்த்வீக தானம். (அத் 17 ~ ஸ்லோ 20).

23. ராஜஸிக தானம் எத்தகையது ? ப்ரதி உபகாரமும் ஃபலனும் எதிர்ப்பார்த்து, மனஸில் கஷ்டத்துடன் ஈயப்படுவது ராஜஸிக தானம். (அத் 17 ~ ஸ்லோ 21).

24. தாமஸ தானம் எத்தகையது ? தகுதி இல்லாத பாத்ரத்திற்கு, தகாத இடத்திலும் தகாத நேரத்திலும் தவறான கார்யத்திற்காக அளிக்கப்படுவது தாமஸ தானம். (அத் 17 ~ ஸ்லோ 22).

25. ி தத் ஸத் என்ன ? ி தத் ஸத் என்ற பதம் ஸ்ரீ பரமனைக் குறிக்கிறது. (அத் 17 ~ ஸ்லோ 23).

26. ி என்பது என்ன ? ி என்பது ஏகாக்ஷர ப்ரணவ மந்த்ரம். பரமனைக் குறிக்கிறது. யஜ்ஞம் தானம் தபஸ் போன்ற ஸத்கர்மங்கள் ி மந்த்ர உச்சாரத்துடன் ஆரம்பிக்கப் படுகின்றன. (அத் 17 ~ ஸ்லோ 24).

27. தத் என்பது எது ? தத் என்றால் அவன். அவன் மட்டுமே. அவனுக்காகவே என்ற பாவனையுடன் யஜ்ஞம் தானம் தபஸ் போன்ற ஸத் கார்யங்கள் செய்யப் படுகின்றன. (அத் 17 ~ ஸ்லோ 25).

28. ஸத் என்பது எது ? ஸத் ஸ்ரீ பகவானின் பெயர். உண்மை என்ற கருத்திலும் நல்லெண்ணம் என்ற கருத்திலும் ஸத் வருகிறது. (அத் 17 ~ ஸ்லோ 24).

29. ஸத்கர்மங்கள் எவை ? உயர்ந்த மங்கலமான கர்மங்கள், பரமாத்மாவின் பொருட்டு செய்யப்படுகிற கர்மங்கள் எல்லாம் ஸத்கர்மங்கள். (அத் 17 ~ ஸ்லோ 26, 27).

30. அஸத் கர்மம் எவை ? ஸ்ரத்தை இல்லாமல் செய்யப்படும் யஜ்ஞம், தபஸ், தானம் மற்றும் பிற கர்மங்கள் அஸத் கர்மங்கள் ஆகும். (அத் 17 ~ ஸ்லோ 28).

